

প্রিজনরশিং ময়ুম ময়ুমদা থারগনি

ইটানবুল, নবেম্বর ০২ (এজেলি) :
টর্কিনা ফাজিদুনা থলিবা ইল্লামিক
ষ্টেটকী মেম্বরশিং মখোয়গী ময়ুম
লৈবাকশিংদা থারগনি হায়না ইন্
টারিয়র মিনিষ্টর সুলেয়েমান সুলুনা
থাংজ নুমিত্তা ফোঙদোকখিবগা
লোয়ননা হীরম অসিগী মতাংদা
য়ুরোপকী লৈবাকশিংনা তৌংফম
থোকপা থবক অমঙা তৌংদে
হায়না মরাল শীত্রে। যুরোপা টর্কি
মথন্তদা ইহোজুনা প্রিজনরশিং দিল
তৌহল্লিবসি যৌদাং মশক খঙদবগী
যৌওংনি। মসি য়াফম থোক্তে
হায়না মিনিষ্টরনা ফোঙদোকখি।

সিরিয়ন টাউন্ডা

পোকথায়বদা ১৩ শিরে

ইটানবুল, নবেম্বর ০২ (এজেলি) :
টর্কিনী বোর্ডরগা লোয়না লৈবা
সিরিয়ন টাউন টেল অবয়েদকী
থাংজ নুমিত্তা কৈথেল অমদা কার
বোম অমা পোখায়বিদা য়ামদ্রবা
মীওই ১৩ শিরে অমসুং অতৈ
৩০ হেয়া অশোক-অপন নংগ্রে
হায়না টর্কিস স্টেট মিদিয়া অমসুং
সিরিয়ন ওবজার্ভেটরি ফোর হুয়েন
রাইটসনা ফোঙদোকখি।

মালিদা মিলিটেন্টশিংগী এটেক্তা লান্মী ৫৩ শিখে



বমাকো, নবেম্বর ০২ (এজেলি) :
মালিগী মিলিটারি পোষ্ট অমদা
মিলিটেন্টশিংনা চখরকখিবা এটেক
অমদা য়ামদ্রবদা লান্মী ৫৩ শিখে
হায়না থাংজ নুমিত্তা গভর্নমেন্টনা
ফোঙদোকখি।

ইরাই নুমিৎকী নুমিৎদাং লেন্দ
দলোক ওইনা লৈবা রেষ্ট অফ্রিকাগী
লৈবাক অদুগী মেনেকা লমদমগী
ইদিলিমানো লৈবা মিলিটারি কেম্প
অদুদা মিলিটেন্টশিংদুনা থোমজি

দুনা এটেক অদু পাঙথোকখিবনি
হায়না ইফে ন্যাজগী রিপোর্টনা
ফোঙদোকখি।
লৈবাক অদুগী কন্সট্রাকশন
মিনিষ্টর য়ায়া সঙারেনা স্কিটরদা
ফোঙদোকখিবদা, মফম অদুদা
থাজিনখিবা অহেনবা ফোসশিংনা
মীচম অমা য়াওনা অশিবা হকচাং
৫৪ লৌখৎখি। এটেক অদুদা
মীওই ১০সু হিংল্লা থেংনখিবগা
লোয়ননা অমাও অতা কয়্যাসু

থোকহল্লেন্নে হায়রি। হৌজিক
ফিভম লাকশিনবগা লোয়ননা
অশিবশিং মশক খঙদোকখিবগী
প্রোসেস চখরি হায়না মিনিষ্টরনা
ফোঙদোকখি।
মিলিটারি সোসশিংনা মমাংদা
ইফে ন্যাজদা ফোঙদোকখিবদা,
শিরিবশিং অদুগী মথক্তা মীওই
কয়্য শোকপগা লোয়ননা প্রোপটিলা
অমাও অতা কয়্যাসু থোকহনগ্রে।
এটেক অদুগা মরী লৈননা

হৌজিক ফাওবদা এটেক অদুগী
মতাংদা খঙনবরা অকুশ্লিংগী
মনুংদা খুংলায় মতিক চানা পায়বা
গনমেনশিং অদু মোটোর বাইকশিং
অমসুং ভানশিংদা তৌংদুনা
লাকখি অমসুং গ্রুপ অহম থোক্কা
খায়দোক্কগা মখোয়না তোঙান
তোঙানবা মফম অহমদগী মতম
অমত্তদা এটেক তৌখি হায়বাসি
য়াওরি। মিলিটেন্টশিংগী এটেক
অদু অদুগী মতিক শাখিবি মদুদি লান্
মীশিং তঙাইফদনা আউটপোষ্ট অদু
থাদোক্কা চোমখি অমসুং মালিয়ন
আর্মদ ফোসেসনা লমদম অদুদা
লৈরিবা অতৈ আউটপোষ্টশিংদগী
অহেনবা ফোসশিং লাক্কাব মতুংদা
ফিভম অদু লাকশিনবা হোংনবদা পু
কয়্যামকম চঙখি।

কুমজা ২০১২তা ইল্লামিষ্ট
মিলিটেন্টশিংনা মালিগী অরাং থংবা
লমদম কন্সট্রাকশন তৌশিনখিবদগী
লৈবাক অসিগা মীশি মীনাগী
যৌদোকখিং তোয়না থোক্তুনা
লাক্কি। ফ্রান্সকী মতেংগা লোয়ননা
মালিগী আর্মিনা লমদম অদু অমুক
হয়া খুদম চনবা ওম্ববসু লমদম
অদুদা সিক্যুরিটিগী ফিভম মখা তানা
নুশা থিংগিঙাই ওইদুনা লৈরি।

অসিঅন সন্মিট বেক্কোক্তা হৌখে



বেক্কোক, নবেম্বর ০২ (এজেলি) :
যু এস অমসুং চাইনাগী লল্লোন
ইতিকী লান মরক্তা এসোসিয়েশন
ওফ সাউথ ইষ্ট এসিয়ন (নেসঙ্গ
(অসিঅন) অমসুং মীচংখিংগী
চইগী ওইবা সন্মিট থাংজ নুমিত্তা
থাইলেন্দগী কেপিটেল বেক্কোক্তা
হৌখে।

অসিয়নগী মেম্বর লৈবাক ১০
- ম্যাম্মার, ব্রুইন, কেম্বোদিয়া,
ফিলিপিন্স, ইন্দোনেশিয়া, লাওস,
মালেশিয়া, সিঙ্গাপুর, থাইলেন্দ

অমসুং ভিয়েটনামগী লিদরশিংনা
নুংখিলগী মতমদা প্লিনরি সেশন অমা
পাঙথোকপগা লোয়ননা সন্মিট অদু
ওফিসল ওইনা হৌখিবনি।
রিজনেল ব্লোক অদুগী
চইগী ওইবা মীফম অদুদা
খয়গদৌরিবা রাফমশিংগী মনুংদা
সিক্যুরিটি, ট্রেড, ইনভেস্টমেন্ট
অমসুং পোল্যুশন থেংননবগী
খোঙথাংখিং য়াওরি। চই অসিগী
ওইনা থাইলেন্দনা ব্লোক অদুগী
চোর পায়রিবনি।

যু এস প্রসিডেন্ট দোনাল্ড
ট্রম্পনা লল্লোন ইতিকী লান
হৌরকখিবগী ফিভম য়েংদুনা
সাউথ ইষ্ট এসিয়ান লৈবাকশিং
অমত্তা ওইনা খোঙফম চেংনা
লেপমিদুনা অসিগুন্না কিহনবগী
যৌওং অসি থেংনমিল্লগদবনি
হায়না যু এস-চাইনাগী উংখৎনবা
মরক্তা পাঙথোক্কিবা রিজনেল
সন্মিট অদু হৌরকপদা রা গাঙখিবা
মালেশিয়ানগী ভেটরন লিদর
মহাথির মোহমদনা ফোঙদোকখি।

অফঘানিষ্টান্দা মাইন পোকথায়বদা অঙাং ৯ শিখে



কাবুল, নবেম্বর ০২ (এজেলি) :
অফঘানিষ্টান্দা থাংজ নুমিত্তা অঙাংখিংনা স্কুল
কান্নারিওঁদা মাইন অমা পোকথায়বদগী অঙাং ৯
শিখে হায়না পুলিসনা ফোঙদোকখি।

মাইন পোকথায়গী যৌদোক অদু লৈবাক
অদুগী অরাং নোংপোক থংবা প্রোভিস তাখরদা
থোকখিবনি। অফঘানিষ্টান্দা থাংজ নুমিত্তা
স্কুল ছুটি থানদে হায়রি। মফম অসি টালিবান্না
কন্সট্রাকশন তৌদুনা লৈরিবনি। সিক্যুরিটি ফোসশিংনা
লালহৌবশিং তক্খাক্কাব অকনবা কেম্পান অমা

হৌখিবদগী টালিবান্না এন্টি-পার্সনেল মাইনশিং
ফুমখি হায়না প্রোভিসিএল পুলিসকী স্পোজমেন
খালিল অসিরনা রাইটসর্গা ফোঙদোকখি।

মাইন অমা পোখায়রকখিবগী যৌদোক্তা
প্রাইমরি স্কুল মহৌরোর ৯ শিখিবসি লাইবক
খিবনি হায়না ফোঙদোকপগা লোয়ননা চই
৯ দগী ১২ ফাওবগী মনুংগী অঙাংখিং অদুগী
মনুংদা ৪ দি টালিবান ফেমিলিগিনি হায়না
অসিরনা হায়খি। অফঘানিষ্টান্দগী ফোরেন
ট্রুপশিং লৌথোকহনবা অমদি যু এসনা শৌগৎপা

গভর্নমেন্ট মায়খিবা পীনবা লান শোক্কাবিবা
টালিবানগী স্পোজমেন অমদা খুদকী ওইনা
কমেন্ট অমত্তা পীযু য়াখিদে হায়রি।

যুনাই টেড স্টেটস অমসুং টালিবান
লালহৌবশিংনা পিছ দিল অমা পুরক্কা কয়্য
হোংনদুনা লাক্কাবসু চই অসিদা লৈবাক অদুগী
হাংন-শুববগী ইরাং অদুদা শিখিবা মীচমশিংগী
মশিং রোকোর্ড ওইবা চাং যৌখি।

অফঘানিষ্টান্দা লৈবা যু এন এসিষ্টেন্স মিসন্না
ফোঙদোকখিবদা হৌখিবা জুলাই অমসুং
সেপ্তেম্বরগী মরক্তা রোকোর্ড ওইবা মওংদা
মীচম ৪৩১৩ শিখি। মশিং অসি হৌখিবা চইগী
মায়বা মতমগী মনুংদা শিখিবা মশিংদগী চাদা
৪২ হেল্লবনি। কুমজা ২০০৯ দা মিসন অসিনা
অশিবশিংগী মশিং কলেক্সন হৌখিবদগী স্বাইদগী
মীশি-মীনা থোকখিবা মতম অসিদা শিখিবা মী
মশিং ১০০০ হেনখি। চই অসিগী অহানবা থা
৯গী মনুংদা শিখিবা মীশিংগী মশিং মসি থারগা
৮,০০০দগী হেল্ল হায়রি।

বি বি সীগী রিপোর্ট অমগী মতুং ইয়া
অফঘানিষ্টান্দা হৌখিবা ওগুট থা মনুংদা
চাংচৎতা নুপা, নুপী অমসুং অঙাং য়াওনা
পুন্না ৯২ শিখি। শিখিবা অমায়ুদি টালিবান
ফাইটরশিং য়াওনা কন্সট্রেন্ট গাঙতা ওইখি।
হৌখিবা থা অসি অশোক অপন নংখিবা
মীওইখিংনা ১,৯৪৫ নি হায়রি।

ইরাক্কী প্রোটেস্টরশিংগা সিক্যুরিটি ফোসশিংগা খুং থোক্কা

বাসরা, নবেম্বর ০২ (এজেলি) :

হৌখিবা আহিংদা ইরাক্কী প্রোটেস্টরশিং
লাকশিনবা হোংনবদা সিক্যুরিটি ফোসশিংনা
নোংমৈরাওন্দ কয়্য অমদি টিয়ার গ্যাস সেল কয়্য
কাপখিবা মতুং থাংজ নুমিত্তা প্রোটেস্টর লিশিং
কয়্যনা ইরাক্কী মর ওইবা গল্ফকী হিথাংফম
উমম কসর তাবা লস্কী পুন্মক থিংজিনগ্রে হায়না
সিক্যুরিটি সোসশিংনা ফোঙদোকখি।

প্রোটেস্টরশিংনা লৈবাকপোকপা নুমিত্তা
হিথাংফম অদুগী চঙফম লস্কী পুন্মক থিংজিনবা
মতুংদা য়ুমশকৈশা নুমিত্তা গী হিথাংফম অদুগী
থবক পুন্মক লেপুনা লৈরি। মপান্দগী
পুশিল্লকপা চান-থক্কাব পোংলমশিংগী মপাল
তাংদুনা হিংলিবা লৈবাক অদুদা হরাই-চেডরাই
অমদি মনা-মশিং, থাউ অমসুং চিনিচিংবা মর
ওইবা পোংলম কয়্য উমম কসর হিথাংফমগী
খুংথাং লৈবাক অদুদা পুশিল্লিবনি।

ইরাক্কী ইল্ট এজপোর্ট অয়াহুসু মনাক নকপা
ওফসোর প্লেটফোর্মশিংদগী পাঙথোক্কিবনি। হু
দক্কী ইরাং অদুদা ওফসোর প্লেটফোর্মশিং অদুদি
শোকপা লৈতে। পোং-চৈ পুবা ট্রাকশিং হিথাংফম
অদুদা চঙবা নংগ্ৰা মদুগী থোকপদা অখিংবা
থংগ্রে। হিথাংফম অদু থিংখিবনা মরম ওইদুনা
ইন্টারনেসনাল সিগ্নিং লাইন খরিদি ওপরেসন
লেপ্তে হায়না হিথাংফম অদুগী ওফিসলশিংনা
ফোঙদোকখি।



এন্টি-রাইটওয়েসেসকী ক হেনবা যৌওংখিংনা
খৌইরাং খৌইয়াওহল্লবা প্রোটেস্টরশিংনা থাংজ
নুমিত্তা মফম কয়্যদা টিয়ার মৈ থাবগা লোয়ননা
নুঙ অমদি অক্কা পোংশক কয়্যামকম শীজিমান্দুনা
লস্কীশিং থিংজিনখি। এন্টি-রাইটওয়েসেসেসসিংনা
প্রোটেস্টরশিং তানখায়বদা য়ামদ্রবদা মীওই ৩০
অশোক-অপন নংখি হায়না সিক্যুরিটি অমসুং
মেডিকেল সোসশিংনা ফোঙদোকখি।
করপসন অমদি কা হেয়া মতিক চাড্রনা পল্লিক
সর্ভিসশিংগী মায়েক্তা চখিখিবা প্রোটেস্টিং
অদুদা ইরাক্কি লিশিং কয়্যনা সিটিগী লস্কীশিংদা

থোক্তুনা দিমোনস্ট্রেশন তৌখিবনি।
কেপিটেল বাঘদাদকী দিমোনস্ট্রেশনশিং কুমজা
২০০৩ দা সদাম হুশেল তুখিবদগী স্বাইদগী
চাওবা এন্টি-গভর্নমেন্ট প্রোটেস্টিং ওইখি।
ইরাই নুমিত্তা হিথাংফম অদুগা স্বাইদগী নক্কা
অচৌবা সিটি ওইরিবা বসরাদা মীওই ৫,০০০
রোয়া দিমোনস্ট্রেশন পাঙথোকখি। হৌখিবা
ওজোবর থাগী অহৌবদগী চখরকখিবা মীয়ামগী
ইরাং অদু লাকশিনবা হোংনবদা গভর্নমেন্ট
ফোসশিংগী মায়কৈদগী ফোস শীজিমান্দা মীওই
২৫০ হেয়া শিত্রবনি।

প্রোটেস্ট মরক্তা পাকিস্তান আর্মিনা ইলেক্টেড গভর্নমেন্ট শৌগৎলি হায়গ্রে



ইসলামাবাদ, নবেম্বর ০২ (এজেলি) :
ওপোজিসন প্রোটেস্টর লিশিং
চা কয়্যনা কেপিটেল ইসলামাবাদতা
পুন্দুনা পাকিস্তানগী প্রাইম মিনিষ্টর
ইমরান খানগী চই অমা শুন্না
গভর্নমেন্ট নোংমাইজিং নুমিৎ
ফাওবগী মনুংদা রিজাইন তৌনবা
দিমাদ তৌরিঙৈ চৈরক্তা লৈবাক

অদুগী মতিক ময়াই লৈরবা
মিলিটারি ইলেক্টেড গভর্নমেন্ট
অমসুং কন্সটিটিউশন শৌগৎলি
হায়না ফোঙদোকখি।
এখোয়না লৈবাক্কী লো অমসুং
কন্সটিটিউশন থাঙৈ। এখোয়না
শৌগৎলিবদি দেমোক্রাটিক
প্রোসেসতা শেল্লকপা গভর্নমেন্ট

টুনি, কনগুপা পাট অমত্তা নভে
হায়না মিলিটারিগী স্পোজমেন
মেজর জেনরেল অসিফ বাফুরনা
ইরাই নুমিত্তা টি ভি ন্যাজ চেনেল
অমদা ফোঙদোকখি।
মদুগী মমাং ইরাই নুমিৎকী
অঙনবদা ওপোজিসমা ক্রিকেট
ষ্টার অমা ওইরস্বদগী পোলিটিসিয়ন

ওল্লকখিবা খান অমসুং মহাক্কী
এদমিনিস্ট্রেশন নুমিৎ নিনিগী মনুংদা
রিজাইন তৌনবা দিমাদ তৌখিবনি।
ওপোজিসনগী দিমাদ অসিনা
গভর্নমেন্টকী মায়োক্তা চঙশিল্লিবা
প্রোটেস্ট কেম্পেন অদুগী মতিক
ময়াই হেনগৎহনখি। ইমরান
খানগী গভর্নমেন্টনা ওপোজি
সনগী প্রোটেস্ট অদুব দেমোক্রেসিদা
অকিবা পাবগী যৌওং অমনি হায়না
ফোঙদোকখিবনি।
খোঙজং অদু চঙশিল্লিবা
ওপোজিসমা খানগী গভর্নমেন্টপু
লোনা যাদবা অমসুং পাকিস্তানবু
মতম শাংনা লৈঙাক্কা লাকখিবা
লৈবাক্কী সিক্যুরিটি অমসুং ফোরেন
পোলিসিদা চাওনা খুং থিংজি
ল্লিবা মিলিটারিনা শৌগৎলি হায়না
মরাল শীরিবনি। অমরোমদা,
মিলিটারিগী মায়কৈদগী লৈবাক
অসিগী পোলিটিক্সা খুং থিংজি
ল্লি হায়বা রাফম যাদবগা লোয়ননা
প্রাইম মিনিষ্টর খায়সু ওপোজিসমা
মহাকপু মফম থাদোক্কা তৌরিবা
দিমাদ অদুব রিজেক্ট তৌখি।

ক্লাইমেট সন্মিট স্পেন্না থৌবু ওইদুনা দিসেম্বরদা পাঙথোক্কগনি

মদ্রিদ, নবেম্বর ০২ (এজেলি) :

চিলিদা পাঙথোক্কনি হায়না
তৌরদা যু এন ক্লাইমেট চেঞ্জগী
মীফম লৈবাক্কী ইরাংনা মরম
ওইদুনা কেসেল তৌত্রবা মতুংদা
লাক্কিবা দিসেম্বর থাদা স্পেন্না
থৌবু ওইদুনা পাঙথোক্কগনি হায়না
যুনাইটেন নেসলনা ইরাই নুমিত্তা
লাউথোকখি।

খওইহেদনা লাক্কিবা খোঙথাং
অসিনা লোজিস্টিক্সগী শিংনবা কয়্য
থোকহনবগা লোয়ননা ক্লাইমেট
এক্টিভিস্টশিংগী মফমসু হোংহল্লগনি
হায়রি। ফোরমেল ওইনা গী ও পি
২৫ হায়না খঙনবা যু এন ক্লাইমেট
চেঞ্জকী মীফম অদু হায়া থৌরাং
তৌখিবগুম দিসেম্বর ২-১৩ দা
হায়া পাঙথোক্কনি হায়না লেপ্পদা
চিলিগী কেপিটেল সান্তিয়াগোদগী
কিলোমিটার ১০,০০০ হেয়া
লাপ্লিবা মদ্রিদতা পাঙথোক্কগনি।
চিলিদা মীয়ায়্লা চয়েল অনী
চুপ্পা লেপুনা ইরাং হৌরকখিবদা
য়ামদ্রবদা মীওই ১৮ শিখিবা মতুংদা
লৈবাক অসিগী গভর্নমেন্টনা



দিসেম্বরগী ক্লাইমেট সন্মিট অমসুং
থা অসিদা পাঙথোক্কনবা লেপখিবা
এসিয়া পেসিফিক ইকনমিক
কোওপারেশন সন্মিটকী থৌবু
ওইবা তোক্কগনি হায়না য়ুমশকৈশা
নুমিত্তা লাউথোকখিবনি।
মদ্রিদনা থৌবু ওইদুনা ক্লাইমেট
সন্মিট দিসেম্বর ২-১৩ দা

পাঙথোক্কদৌরিবসি য়ান্না নুংওইবা
পাউ অমনি হায়না স্পেন্নগী এক্টিভ
প্রাইম মিনিষ্টর পেদ্রো সানচেজনা
স্কিটরনা ইখি।
যুনাইটেন নেসঙ্গ ফ্রেমবার্ক
কনভেন্সন ওন ক্লাইমেট চেঞ্জকী
স্পোজমেন অলেক্সজেন্দর
সাইয়রনা ফোঙদোকখিবদা, যু এন

ক্লাইমেট সন্মিট অদুদা শরুক য়াগনি
হায়না পায়রিবা মীওই ২৫,০০০গী
চংথোক-চংশিন অমসুং লৈফম
চাফম্মচিংবগী শীন-লাংবদা মতেং
পাংনবা স্পেন্নিস গভর্নমেন্টনা
ভিজাশিং ইশ্যু তৌবা অমসুং এজে
ন্সি অমা লিংখৎপগী থবক থুজি
ল্লনবদা মতেং পাংলগনি।

ইজরেল-গজা কাপশিনবদা পলেষ্টিনিয়ন ১ শিরে, ২ শোক্কে



গজা, নবেম্বর ০২ (এজেলি) :
পলেষ্টিনিয়নশিংনা ইজরেলদা রোকেট
কয়্য কাপশিনখিবা মতুং মদুগী পাউখুম ওইনা
ইজরেলি মিলিটারিনা থাংজ নুমিত্তা গজাদা
নোংগাভ্রমদাইদা চখিখিবা এয়র ষ্ট্রাইক কয়্যদা
পলেষ্টিনিয়ন অমা শিখে হায়না ইজরেলি অমসুং
পলেষ্টিনিয়ন ওফিসলশিংনা ফোঙদোকখি।

ইরাই নুমিৎকী অখৎবদা পলেষ্টিনিয়নশিংনা
ইজরেলদা রোকেট ১০ কাপশিল্লকখিবা মতুংদা
গজাদা লৈঙাক্কিবা ইল্লামিষ্ট মিলিটেন্ট গ্রুপ
হমাসকী টার্গেটশিংদা এয়র ষ্ট্রাইক কয়্য চখিখি
হায়না ইজরেলি আর্মিনা ফোঙদোকখি।
হমাসনা কাপ্পকখিবা রোকেট ৮দি মিসাইল
দিফেন্স সিস্টেম লমখাংদা কাপখি। প্রোজে

ষ্টাইল অমদা বোদর মনাত্তা লৈবা টাউন
অমগী য়ুম অমদা পান্দনা অমাও-অতা খরা
থোকখি অমসুং মীশি মীনাদি য়াওখিদে হায়না
পুলিসনা ফোঙদোকখি। সাউদর্ন গজাদা
মেডিকেল ওফিসরশিং অমসুং লোকলেশিংনা
ফোঙদোকখিবদা ইজরেলি এয়র ষ্ট্রাইক অমদা
কেবিন মচা অমা শোকখিবগা লোয়ননা মশাগী
চই ২৭ শুবরা মীচম অমা শিখি অমসুং অতৈ
অনীনা অশোক-অপন নংখি।
রোকেটশিংদু কাপ্পগী মতাংদা গজাদা ওপরেট
তৌরিবা খুংলায় পায়বা গ্রুপ অমত্তদা ক্লেম
তৌবা লৈখিদে। অমরোমদা ইজরেলি মিলিটারিনা
এটেক অদু হমাসকী খুংনি হায়না লৌগনি
হায়গ্রে।
হৌখিবা চই ১০ রোম অসিদা ইজরেল
অমসুং হমাসনা লান অহম শোক্কাগ্রে। হৌজিক
ক্রোাস-বোর্ডর উংখৎনবগী ফিভম রাংবগা
লোয়না অসিগুন্না মীশি মীনাগী যৌদোকখিংসু
মরক মরক্তা থোক্কি। ইজরেলনা কুমজা ২০০৫
তা সমুদ্র মপানগী লম মচেং অদুগী ট্রুপশিং
অমদি ইজরেলি স্টেটলশিং লৌথোকখিবা
লৈবাকশিং সিক্যুরিটিগী ওইবা মরম খা পল্লদুনা
এনক্লেভ অদুদা মী চঙবদা অখিংবা থমদুনা
লাক্কিবনি। হৌজিক গজাদা পলেষ্টিনিয়ন মিলিয়ন
২ রোম খুন্দাদুনা লৈ হায়রি।

প্রোটেস্ট হৌরকপদা হোং কোং পুলিসনা টিয়ার গ্যাস কাপথি

হোং কোং, নবেম্বর ০২ (এজেলি) :

হোং কোং গভর্নমেন্টকী মায়োক্তা চয়েল
লোইশিল্লকপদা মখা তাবা প্রোটেস্টশিং
চখনবগীদমক দিমোনস্ট্রেশনশিংনা সিটি অদুগী
লস্কীশিংদা থোক্করকখিবগা লোয়ননা থাংজ
নুমিত্তা সিটি অদুদা পুলিস অমসুং প্রোটেস্টরশিং
খুং থোক্কাগ্রে।

সাউথ চাইনা মোনিং পোষ্টকী রিপোর্ট মতুং
ইয়া প্রোটেস্টরশিংনা সিটি অদুদা থা কয়্য চুপ্পা
চখরক্কিবা সোসল মুভমেন্ট অদুব মালেম পুহ্না
খুংগেংনবা আপিল তৌনবগীদমক কোজরে
বেদা পুনবা পামখি। তৌইগুন্মসু মখোয়না
পুল্লপ পুনবা গুমদ্রিঙেগী মাঙ ওইননা পার্ক
অদুগী মপান্দা উংখৎনবা হৌরকখিবগা লোয়ননা
ওফিসরশিংনা অহানবদা নুপা অমা পেপ্পর-সপ্পে
কাপশিন্দুনা ফাখি।

পুলিসনা মাইখুম উগ্গা মীওই কয়্যদা বোদি
সসশিং চখিখিবগা লোয়ননা হেনেসি রোদতা
পুল্লিবা মীয়ায় তানখায়নবা টিয়ার গ্যাস সেল
কয়্যামকম মশিং খঙননা কাপখি। ওথোরিটিশিংনা
অখিংবা থম্মা লোনা যাদবা রেঞ্জ অদুগা লোয়ননা
সেটেল্ড অমসুং চিনা সা সুইনা পাঙথোকপা
ওথোরিটিগী অয়াবা য়াওবা রেলি অহমদা হোং
কোংদা গভর্নমেন্টকী মায়োক্তা চখরকখিবা
প্রোটেস্টশিংগী অরাইবা চয়েল ২২ শুবগী



যৌদোকখিং ওইরিবনি। এন্টি-গভর্নমেন্ট
প্রোটেস্টশিংগী মায়োক্তা পুলিসনা থমখিবা অখিংবা
থুগায়দুনা প্রোটেস্টর কাপ পুনখিবা ভিক্টোরিয়া পার্ক
সেটেল্ড অমসুং চিনা সা সুইনা পাঙথোক্কনি হায়না
মৈরকসিদা থা অসিগী দিষ্ট্রিক্ট ইলেক্সনদা শরুক
য়াদদবা প্রো-দেমোক্রেসি কেন্দ্রিষ্ট শিঙা পুলিসনা
ভিক্টোরিয়া পার্ক মনুংদা নমদুনা চঙহনখি হায়রি।

কেন্দ্রিষ্ট শিঙা অদুদা মমাংদা পার্ক অদুদা
পল্লিক এসেমব্লিশিং পাঙথোকপদা অখিংবা থল্লিবদু
য়েংদুনা মপান্দা মশিং য়ামদবা ভেটরিশিংনা শরুক
য়াদদবা মীটিং কয়্য মচি মচিদা পাঙথোক্কনি হায়না
ফোঙদোকখিবনি। এক্সট্রাডিস্কন লো অমগী মায়োক্তা
হৌবা হৌখিবা খোঙজংখিং অদু অহেনবা দিমাদ
কয়্য তানবা অচৌবা ইহৌ অমা ওল্লকখিবনি।